

ҚОНУНИ ҶУМҲУРИИ ТОҶИКИСТОН

ДАР БОРАИ МУҲОҶИРАТ

(Ахбори Маҷлиси Олии Ҷумҳурии Тоҷикистон, с. 1999, № 12, мод. 320; с. 2002, № 4, қ. 1, мод. 248; с. 2005, № 12, мод. 657; с. 2008, № 12, қ. 2, мод. 1004; с. 2010, № 1, мод. 15)

(Қонуни ҶТ аз 10.05.2002 № 31, аз 28.12.2005 № 145, аз 31.12.2008 № 470, аз 12.01.2010 № 591, аз 3.08.2018 № 1541)

Қонуни мазкур асосҳои ҳуқуқӣ, иқтисодӣ ва иҷтимоии муҳоҷирати дохилӣ ва хориҷиро муқаррар намуда, ба танзими раванди муҳоҷират дар Ҷумҳурии Тоҷикистон равона карда шудааст (Қонуни ҶТ аз 3.08.2018 № 1541).

Моддаи 1. Мафҳумҳои асосӣ

(Қонуни ҶТ аз 3.08.2018 № 1541)

1. Дар Қонуни мазкур мафҳумҳои асосии зайл истифода мегарданд:

хориҷ карда шуд (Қонуни ҶТ аз 10.05.2002 № 31).

- муҳоҷирати меҳнати ба хориҷа - сафари ихтиёрии қонунии шаҳрвандони ба таври доими дар қаламрави Ҷумҳурии Тоҷикистон сукунатдошта ба хориҷи кишвар, инчунин сафари шаҳрвандони хориҷи ва шахсони бешаҳрванди ба таври доими берун аз ҳудуди Ҷумҳурии Тоҷикистон сукунатдошта ба қаламрави он барои машғул шудан ба кори музднок тибқи шартномаи (қарордоди) меҳнати;

- муҳоҷирати меҳнати наздисарҳади - сафари харрӯза ва ё ҳафтае як маротибаи шаҳрвандони Ҷумҳурии Тоҷикистон ба қаламрави давлати ҳамсарҳад ва сафари харрӯза ва ё ҳафтае як маротибаи шаҳрвандони давлати ҳамсарҳад ба қаламрави Ҷумҳурии Тоҷикистон бо мақсади машғул шудан ба кори музднок тибқи шартномаи (қарордоди)

меҳнати, бо шарти истиқомати доими дар ҳудуди давлати таркнамудаашон;

- коргари муҳочир - шахсе, ки дар давлати ҷои кор, ба таври доими истиқомат намекунад, шаҳрванди он намебошад, ба фаъолияти меҳнати музднок машғул буд, машғул аст ё машғул мешавад;

- коргари наздисарҳади - коргари муҳочире, ки ҷои истиқомати муқаррарии худро дар давлати ҳамсарҳад нигоҳ медорад ва ҳар рӯз ё як маротиба дар як ҳафта ба он ҷо бармегардад;

- давлати таркнамуда - давлате, ки коргари муҳочир дар қаламрави он ба таври доими истиқомат дорад ва барои машғул шудан ба кори музднок ба давлати дигар сафар мекунад;

- давлати ҷои кор - давлате, ки дар он коргари муҳочир ба фаъолияти меҳнати музднок машғул буд, машғул аст ва ё машғул мешавад (*Қонуни ҶТ аз 10.05.2002 № 31*);

- муҳочирати меҳнати - муҳочирати шахси воқеи аз як кишвар ба кишвари хориҷӣ бо мақсади мардикори (*Қонуни ҶТ аз 31.12.2008 № 470*);

- муҳочирати дохили - ҷойивазкунии бебозгашт, муваққати инчунин мавсимии шахси воқеи дар дохили Ҷумҳурии Тоҷикистон (*Қонуни ҶТ аз 31.12.2008 № 470*);

- муҳочирати хориҷи - шаҳрвандони хориҷи ё шахси бешаҳрванд, ки ба Ҷумҳурии Тоҷикистон барои истиқомати муваққати ё доими омадаанд (*Қонуни ҶТ аз 31.12.2008 № 470*);

- муҳочирати хориҷи - ҳиҷрати шаҳрвандони хориҷи ё шахси бешаҳрванд ба Ҷумҳурии Тоҷикистон барои истиқомати муваққати ё доими (*Қонуни ҶТ аз 31.12.2008 № 470*);

- муҳочирати оилавии хориҷиён - ҳиҷрати гурӯҳи ҳешовандон ба Ҷумҳурии Тоҷикистон барои истиқомати муваққати ё доими);

- муҳожирати коллективонаи хориҷиён - муташаккилона ба Ҷумҳурии Тоҷикистон кӯчида омадани шаҳрвандони хориҷи ва шахси бешаҳрванд ([Қонуни ҶТ аз 31.12.2008 № 470](#));

- муҳожирони ғайриқонунии хориҷи - шаҳрвандони хориҷи ё шахси бешаҳрванд, ки мустақилона, бе иҷозати дахлдори мақоми ваколатдори давлатӣ ба ҳудуди Ҷумҳурии Тоҷикистон омадаанд ё онро бо роҳи фиреб гирифтаанд, инчунин ба ҳудуди Ҷумҳурии Тоҷикистон дар асоси иҷозати дахлдор омада, вале онро баъди гузаштани мӯҳлати будубош тарк накардаанд ([Қонуни ҶТ аз 31.12.2008 № 470](#), аз [12.01.2010 № 591](#), аз [3.08.2018 № 1541](#));

- муҳожирон - шахсоне, ки бо мақсади истиқомати доимӣ ба маҳалли пештараи зист, ба ватани аҷдодӣ баргаштаанд (репатриантҳо), инчунин шахсоне, ки бо шаҳрвандони Ҷумҳурии Тоҷикистон ақди никоҳ бастаанд ё шахсоне, ки кишвари истиқомати доимии худро ихтиёран тарк карда, барои истиқомати доимӣ ба Ҷумҳурии Тоҷикистон омадаанд ([Қонуни ҶТ аз 3.08.2018 № 1541](#));

- муҳожирони иҷборӣ - шахсе, ки шаҳрвандони Ҷумҳурии Тоҷикистон буда, бинобар нисбат ба онҳо содир гардидани зӯровари ва таъкиб, ё вобаста ба нишонаҳои мансубияти нажоди ё милли, этноқоди дини, забони, мавқеи сиёси, мансубият ба гурӯҳи муайяни иҷтимоӣ вобаста ба хавфи таҳдиди воқеии таъкиб на танҳо ба худ онҳо, балки ба аъзои оилаи онҳо иҷборан маҳалли истиқомати доимии худро тарк карда, дар қаламрави кишвари хориҷӣ мебошанд ([Қонуни ҶТ аз 31.12.2008 № 470](#)).

- маҳалли истиқомати муваққатии муҳожирон - маҳалли аҳолинишини қаламрави Ҷумҳурии Тоҷикистон, ки аз қониби мақомоти марказии иҷроия бо мувофиқаи мақомоти иҷроияи маҳаллии ҳокимияти давлатӣ ва дигар мақомоти салоҳиятдор муайян шудааст ва дар он хонаҳои истиқоматие мавҷуданд,

ки барои ҷойгир кардан ва истиқомати муваққати репатриантҳо, реэмигрантҳо, муҳоҷирони иҷбори ва фирориён мувофиқанд ([Қонуни ҶТ аз 31.12.2008 № 470](#)), аз 12.01.2010 № 585);

- репатриатсия - ба ватан бозгашт ё баргардонидани асирони ҳарби, шахси зӯран кӯчонидашуда, фирориён ва муҳоҷирон ([Қонуни ҶТ аз 31.12.2008 № 470](#));

- репатриантҳо - шахси воқеие, ки вобаста ба репатриатсия бармегарданд ([Қонуни ҶТ аз 31.12.2008 № 470](#));

- эмигрантсия - ҳиҷрати бебозгашт ё муваққати шахси воқеи аз Ҷумҳурии Тоҷикистон ба кишвари хориҷӣ ([Қонуни ҶТ аз 31.12.2008 № 470](#));

- реэмигрантҳо - ба Ватан баргаштани шахси дар эмигрантсия буда ([Қонуни ҶТ аз 31.12.2008 № 470](#));

- эмигрантҳо - шахси воқеие, ки эмигрантсия мекунад ([Қонуни ҶТ аз 31.12.2008 № 470](#));

- муҳоҷири экологӣ - шахсе, ки манзили худро бар асари офатҳои экологӣ ноилоҷ тарк кардаанд ([Қонуни ҶТ аз 31.12.2008 № 470](#), аз 12.01.2010 № 591);

- муҳоҷирати экологӣ - қараёни маҷбурии кӯчидани шаҳрвандон дар ҳудуди давлати худ вобаста ба вайрон гардидани вазъи ҳуқуқии муҳити зист ё фалокатҳои экологӣ ([Қонуни ҶТ аз 12.01.2010 № 591](#));

- субъектҳои хоҷагидорӣ - шахсони воқеӣ ё ҳуқуқие, ки фаъолияти хоҷагидориро ба амал мебароранд ва барои фаъолияти бо кор таъминкунии шаҳрвандони Ҷумҳурии Тоҷикистон дар хориҷи кишвар ва ҷалб намудани қувваи кории хориҷӣ ба Ҷумҳурии Тоҷикистон иқозатнома доранд ([Қонуни ҶТ аз 12.01.2010 № 591](#)).

Моддаи 2. Принципҳои асосии танзими муҳоҷират

1. Муҳоҷират бо принципҳои зерин асос меёбад:

- таъмини ҳуқуқи инсон барои интихоби озодии маҳалли истиқомат, озодии меҳнат, интихоби озоди навъи фаъолият ва касб, озодии ҳичрат, озодии рафтуомад;

- норавоии ҳама гуна маҳдудкунии ҳуқуқ аз рӯи миллат, нажод, ҷинс, забон, эътиқоди дини, мавқеи сиёси, маълумот, вазъи ҳуқуқи иҷтимоӣ ва молу мулк (*Қонуни ҶТ аз 12.01.2010 № 591*);

- иштироки мақомоти дахлдори давлати дар ташкили ба низом овардани равандҳои муҳоҷират;

- иштироки шахсии муҳоҷирон дар ҷобаҷокуни дар маҳалли нави истиқомат бо дастгирии унвонии давлатии ташаббус ва худфаъолияти ҳар як шахс, дар навбати аввал онҳое, ки аз минтақаҳои офати экологии ва табиӣ кӯчонида шудаанд;

- манъи бадарға ё баргардонидани маҷбурии муҳоҷирон ба кишваре, ки онҳо аз он омаданд;

- ҳамкори бо кишварҳои хориҷӣ.

Моддаи 3. Қонунгузори Ҷумҳурии Тоҷикистон дар бораи муҳоҷират

Қонунгузори Ҷумҳурии Тоҷикистон дар бораи муҳоҷират ба Конститутсияи (Сарқонуни) Ҷумҳурии Тоҷикистон асос ёфта, аз Қонуни мазкур, дигар санадҳои меъёрии ҳуқуқи Ҷумҳурии Тоҷикистон, инчунин санадҳои ҳуқуқи байналмилалӣ, ки Тоҷикистон онҳоро эътироф намудааст, иборат мебошад (*Қонуни ҶТ аз 31.12.2008 № 470*).

Моддаи 4. Субъектҳои муҳоҷират

1. Шахсоне, ки тибқи Қонуни мазкур барои истиқомати доимӣ ё муваққатӣ дар Ҷумҳурии Тоҷикистон иҷозат гирифтаанд, вазъи ҳуқуқи муҳоҷирони хориҷиро мегиранд (*Қонуни ҶТ аз 12.01.2010 № 591*).

2. Шахсоне, ки дар асоси қонуни барои истиқомати доими аз Ҷумҳурии Тоҷикистон ба кишварҳои хориҷӣ кӯчидаанд (ғайр аз ходимони сафоратҳо ва намоёндагии Ҷумҳурии Тоҷикистон дар кишварҳои хориҷи, шаҳрвандони Ҷумҳурии Тоҷикистон, ки дар кишварҳои хориҷи муваққатан фаъолияти меҳнатиро анҷом медиҳанд, хизматчиёни ҳарбие, ки вазифаи ҳомиёни сулҳро иҷро мекунанд, инчунин шахсе, ки дар таҳсил, табобат, сафарҳои туристи ва хизмати мебошанд) вазъи ҳуқуқии муҳоҷиронро мегиранд (*Қонуни ҶТ аз 31.12.2008 № 470, аз 12.01.2010 № 591*).

3. Шахсоне, ки дар дохили Ҷумҳурии Тоҷикистон иҷборан кӯчидаанд, вазъи ҳуқуқии муҳоҷирони дохилро мегиранд (*Қонуни ҶТ аз 31.12.2008 № 470, аз 12.01.2010 № 591*).

4. Шахсоне, ки ба муқобили сулҳ, башарият қиноят содир кардаанд, муҳоҷири хориҷи ва ё реэмигрантҳо эътироф карда намешаванд (*Қонуни ҶТ аз 31.12.2008 № 470*).

Моддаи 5. Тартиби амали намудани муҳоҷирати дохили ва муҳоҷирати экологӣ

Тартиби амали намудани муҳоҷирати дохили ва муҳоҷирати экологиро Ҳукумати Ҷумҳурии Тоҷикистон муайян менамояд.

Моддаи 6. Мақоми ваколатдори давлатӣ оид ба идораи равандҳои муҳоҷират дар Ҷумҳурии Тоҷикистон

(*Қонуни ҶТ аз 3.08.2018 № 1541*)

1. Идораи равандҳои муҳоҷиратро дар Ҷумҳурии Тоҷикистон мақоми ваколатдори давлатии муайяннамудаи Ҳукумати Ҷумҳурии Тоҷикистон (минбаъд - мақоми ваколатдори давлатӣ) анҷом медиҳад (*Қонуни ҶТ аз 12.01.2010 № 591, аз 3.08.2018 № 1541*).

2. Низомномаи мақоми ваколатдори давлатӣ аз ҷониби Ҳукумати Ҷумҳурии Тоҷикистон тасдиқ карда мешавад ([Қонуни ҶТ аз 12.01.2010 № 591](#), аз [3.08.2018 № 1541](#)).

Моддаи 7. Ваколатҳои мақоми ваколатдори давлатӣ

([Қонуни ҶТ аз 12.01.2010 № 591](#)), аз [3.08.2018 № 1541](#))

Мақомоти ваколатдори давлатӣ ваколатҳои зайлро дорад ([Қонуни ҶТ аз 12.01.2010 № 591](#), аз [3.08.2018 № 1541](#)):

1) дар Ҷумҳурии Тоҷикистон корҳои вобаста ба масъалаҳои муҳоҷиратро ҳамроҳанг месозад;

2) ба шаҳрвандони хориҷи ва шахси бешаҳрванд барои анҷом додани ҷаъолияти меҳнати, иҷозати дахлдор медиҳад ([Қонуни ҶТ аз 31.12.2008 № 470](#));

3) равандҳои муҳоҷиратро дар кишвар таҳлил ва пешгуи намуда, аз ин хусус ба Ҷумҳурии Тоҷикистон ва мақомоти иҷроияи маҳаллии ҳокимияти давлатӣ иттилоъ медиҳад ([Қонуни ҶТ аз 3.08.2018 № 1541](#));

4) ба баррасии Ҳукумати Ҷумҳурии Тоҷикистон оид ба ташаққули квотаҳои муҳоҷирати хориҷи пешниҳод манзур менамояд;

5) дар доираи квотаҳои тасдиқгардида кӯчонидан, қабул ва ҷобаҷокунии репатриантҳо, реэмигрантҳо ва муҳоҷирони иҷбориро ташкил мекунад;

6) бақайдгири, баҳисобгирии репатриантҳо, реэмигрантҳо ва муҳоҷирони иҷбориро анҷом медиҳад;

7) Дархости хаттии шахсеро, ки дар Ҷумҳурии Тоҷикистон хоҳиши дарёфти паноҳгоҳи сиёсиро доранд, қабул мекунад ва асноди заруриро ба расмият медарорад ([Қонуни ҶТ аз 31.12.2008 № 470](#));

8) бақайдгирии муҳожирати шаҳрвандони Ҷумҳурии Тоҷикистон ба хориҷа ва бозгашт аз хориҷаро амалӣ менамояд ([Қонуни ҶТ аз 12.01.2010 № 591](#));

9) барои амалӣ гардонидани фаъолияти бо кор таъминкунии шаҳрвандони Ҷумҳурии Тоҷикистон дар хориҷи кишвар ва ҷалб намудани қувваи кории хориҷӣ ба Ҷумҳурии Тоҷикистон иҷозатнома медиҳад ва ҷиҳати ташкили фаъолият ба субъектҳои хоҷагидорӣ мусоидат намуда, санҷиши фаъолияти онҳоро амалӣ мекунад ([Қонуни ҶТ аз 12.01.2010 № 591](#));

10) муҳожирати меҳнати ғайриқонуниро пешгирӣ менамояд, дар ҳолати ошкор намудани вайронкунии қоидаҳои истиқомат аз ҷониби шаҳрвандони хориҷӣ ва шахсони бешаҳрванд барои ба ҷавобгариӣ маъмури ва ҷиноятӣ кашидани онҳо мавод таҳия мекунад ([Қонуни ҶТ аз 12.01.2010 № 591](#));

11) ваколатҳои дигари пешбининамудаи қонунгузори Ҷумҳурии Тоҷикистонро амалӣ менамояд ([Қонуни ҶТ аз 3.08.2018 № 1541](#)).

2. Хориҷ карда шуд ([Қонуни ҶТ аз 3.08.2018 № 1541](#)).

Моддаи 8. Фиристодани коргарони муҳожир барои кор ба хориҷа

1. Давлат мусоидат менамояд, ки коргарони муҳожир - шаҳрвандони Ҷумҳурии Тоҷикистонро ба таври муташаккилона ва бо розигии онҳо танҳо ба он кишварҳои фиристодашаванд, ки дар он ҷо ҳуқуқҳои онҳо ҳифз карда мешаванд.

2. Кафолати ҳифзи ҳуқуқҳои коргарони муҳожир дар хориҷа барои давлат ҳолатҳои зерин шуда мставонанд:

- дар давлати ҷои кор мавҷуд будани қонунгузори меҳнати ва иҷтимоии ҳуқуқҳои коргарони муҳожирро ҳифзкунанда;

- иштироки давлати ҷои кор дар созишномаҳои байналмилали, эълomiaҳо ва қатъномаҳо, ки ба ҳифзи ҳуқуқҳои коргарони муҳоҷир иртибот доранд;

- мавҷуд будани шартномаҳои дутарафа ё бисёртарафаи давлати ҷои кор бо Ҷумҳурии Тоҷикистон дар бораи ҳифзи ҳуқуқҳои коргарони муҳоҷир дар хориҷа;

- қабули тадбирҳои амалии мусбӣ оид ба ҳифзи ҳуқуқҳои коргарони муҳоҷир аз тарафи давлати ҷои кор (*Қонуни ҚТ аз 10.05.2002 № 31*).

Моддаи 8 (1). Тартиби фиристодан ва ҷалб намудани қувваи кори

Аз ҷониби субъектҳои хоҷагидорӣ Ҷумҳурии Тоҷикистон анҷом додани фаъолияти оид ба таъминкунии шаҳрвандони Ҷумҳурии Тоҷикистон бо ҷои кор дар хориҷа ва ҷалб намудани қувваи кори хориҷи ба Ҷумҳурии Тоҷикистон дар асоси иҷозатномаи (литсензия) аз ҷониби мақоми ваколатдори давлатӣ додашаванда, мутобиқи Қонуни Ҷумҳурии Тоҷикистон "Дар бораи иҷозатномадиҳӣ ба баъзе намудҳои фаъолият" сурат мегирад (*Қонуни ҚТ аз 10.05.2002 № 31, аз 28.12.2005 № 145, аз 12.01.2010 № 591, аз 3.08.2018 № 1541*).

Моддаи 8 (2) Тартиби рафту омади коргарони муҳоҷир

1. Шаҳрвандони Ҷумҳурии Тоҷикистон, ки барои машғул шудан ба кори музднок ба хориҷа сафар меkunанд, бояд бо худ шартномаи (қарордоди) меҳнати бо корфармо басташуда, шиносномаи хориҷии тибқи тартиби муқарраргардида дар мақомоти корҳои дохили ба расмият даровардашуда ва дар мавриди зарури равониди намояндагии дипломати ё идораи консулгарии давлати ҷои кор додашударо дошта бошанд.

2. Тартиби ҷалби коргарони муҳоҷир, талаботи синну соли ва дигар талабот нисбат ба онҳо тибқи қонунҳои давлати ҷои кор ва шартномаҳои байналмилалии Ҷумҳурии Тоҷикистон муқаррар карда мешаванд.

3. Коргарони муҳоҷир барои кор ба Ҷумҳурии Тоҷикистон тибқи раводиде, ки мутобиқи тартиби муқаррарнамудаи намояндагиҳои дипломати ё муассисаҳои консулгарию Ҷумҳурии Тоҷикистон дар хориҷа дода шудаанд, сафар менамоянд.

4. Равадид метавонад дар сурати пешниҳоди санадҳои тасдиқунандаи сабабҳои узрнокӣ истифода набурдани он (бемори, ҳолатҳои фавқулодда ва ғайра) ва нигоҳ доштани ҷои кор, тибқи шартномаи (қарордоди) меҳнати бо корфармо басташуда аз тарафи мақоми ваколатдори давлатӣ дароз карда шавад. Тартиби дароз кардани равадид аз ҷониби Вазорати корҳои хориҷии Ҷумҳурии Тоҷикистон муайян карда мешавад.

5. Коргарони муҳоҷири ба Ҷумҳурии Тоҷикистон омада, бояд тибқи тартиби муқарраргардида дар мақомоти корҳои дохили вобаста ба маҳалли истиқомати муваққати дар асоси пешниҳоди хатти шахсони воқеӣ ё ҳуқуқӣ ба қайд гирифта шаванд ([Қонуни ҚТ аз 12.01.2010 № 591](#)).

6. Коргарони муҳоҷир ва аъзои оилаи онҳо ҳуқуқи озодона тарк намудани Ҷумҳурии Тоҷикистон ва бозгашт ба онро доранд.

7. Бо гузашти мӯҳлати амали шартномаи (қарордоди) меҳнати коргарони муҳоҷир ва аъзои оилаи онҳо вазифадоранд, ки давлати ҷои корро тарк намоянд ([Қонуни ҚТ аз 10.05.2002 № 31](#)).

Моддаи 8 (3). Шартномаи (қарордоди) меҳнати

1. Муносибатҳои меҳнати коргари муҳоҷир бо корфармо тавассути шартномаи (қарордоди) меҳнати

бо риоя намудани талаботи қонунгузорӣ оид ба меҳнат ба расмият дароварда шуда, бояд маълумоти зайлро дар бар гирад ([Қонуни ҶТ аз 3.08.2018 № 1541](#)):

- муҳлати амали он, хусусият ва ҷои кори музднок, шароити меҳнат ва тартиби додани музди он, аз ҷумла барои кори шабона, кор дар рӯзҳои истироҳат ва рӯзҳои ид;

- андозаи мукофотпули, иловапулиҳо ва нигоҳ доштани маблағ аз музди меҳнат;

- ҳуқуқҳо, ўҳдадориҳо ва масъулияти тарафҳо, тартиб ва шароити бекор кардан ё дароз кардани шартномаи (қарордоди) меҳнати;

- ташкили тағйири макон, таъминот бо озуқа, истиқомат, хизматрасонии тиббии коргарони муҳочир ва аъзои оилаи ӯ;

- тартиб ва шартҳои суғуртаи иҷтимоии коргари муҳочир;

- тартиби ҷуброни зарари ба саломатии коргари муҳочир дар ҷараёни фаъолияти меҳнати музднокаш расонидашуда ва дигар кафолатҳои иҷтимоӣ.

2. Корфармои Ҷумҳурии Тоҷикистон вазифадор аст, шартномаи (қарордоди) меҳнати басташударо дар мақомоти минтақавии муҳочират ба қайд гузорад.

3. Як нусхаи шартномаи (қарордоди) меҳнати то сафар намудан ба давлати ҷои кор ба коргари муҳочир супорида мешавад ([Қонуни ҶТ аз 10.05.2002 № 31](#)).

Моддаи 8 (4). Додани иҷозат барои кор дар Ҷумҳурии Тоҷикистон

([Қонуни ҶТ аз 12.01.2010 № 591](#))

Тартиби додани иҷозат барои корро ба шаҳрвандони хориҷӣ ва шахсони бешаҳрванде, ки дар Ҷумҳурии Тоҷикистон фаъолияти меҳнатӣ анҷом

медиханд, Ҳукумати Ҷумҳурии Тоҷикистон муайян менамояд ([Қонуни ҶТ аз 12.01.2010 № 591](#)).

Моддаи 9. Муқаррар намудани квотаҳои муҳоҷирати хориҷи ва ҷалби қувваи кории хориҷи

Квотаи муҳоҷирати хориҷи ва ҷалби қувваи кории хориҷиро ба Ҷумҳурии Тоҷикистон барои ҳар як соли тақвими Президенти Ҷумҳурии Тоҷикистон тибқи пешниҳоди Ҳукумати Ҷумҳурии Тоҷикистон муқаррар менамояд. (Қонун №31 аз 10.05.02с.)

Моддаи 9 (1). Ҳисоботи омили ва ахборот дар бораи муҳоҷират

1. Тартиби пешниҳоди ҳисоботи омили оид ба муҳоҷирати меҳнати шаҳрвандони Ҷумҳурии Тоҷикистон ба хориҷа ва бозгашт аз хориҷа ва оид ба ҷалб намудани шаҳрвандони хориҷӣ ва шахсони бешаҳрвандро ба фаъолияти меҳнатӣ дар Ҷумҳурии Тоҷикистон Ҳукумати Ҷумҳурии Тоҷикистон муайян менамояд ([Қонуни ҶТ аз 12.01.2010 № 591](#)).

2. Мақоми ваколатдори давлатӣ бе музд бо мақомоти давлатии манфиатдор санадҳои ҳисоботи ва дигар маълумотеро, ки барои иҷрои фаъолиятҳои онҳо зарур мебошанд, мубодила мекунад ([Қонуни ҶТ аз 12.01.2010 № 591](#), аз [3.08.2018 № 1541](#)).

3. Мақоми ваколатдори давлатӣ нашри ҳисоботи омили ва маводҳои ахборотиро дар бораи вазъияти муҳоҷирати меҳнати ба хориҷа ва муҳоҷират, талабот ва пешниҳоди муҳоҷирати меҳнати ба хориҷа, имконияти бо кор таъминкуни, тадбирҳои интиҳоби касбу ҳунарро таъмин менамояд ([Қонуни ҶТ аз 10.05.2002 № 31](#), аз [12.01.2010 № 591](#), аз [3.08.2018 № 1541](#))

Модда 9 (2). Таҳвили маблағҳои пули

Коргарони муҳоҷире, ки дар Ҷумҳурии Тоҷикистон ба фаъолияти меҳнати музднок машғуланд, метавонанд маблағҳои пулии бадастоварда ва пасандозашонро ба ҳудуди давлати таркнамудашон тибқи қонунгузори Ҷумҳурии Тоҷикистон ва шартномаҳои байналмилалии Ҷумҳурии Тоҷикистон таҳвил намоянд ([Қонуни ҚТ аз 10.05.2002 № 31](#)).

Моддаи 10. Ҳуқуқ ва вазифаҳои муҳоҷирони хориҷи

Шахсе, ки муҳоҷири хориҷи эътироф шудааст ва иҷозат барои истиқомат дар Ҷумҳурии Тоҷикистон гирифтааст, аз ҳуқуқ ва озодиҳои муқарраркардаи қонунгузори Ҷумҳурии Тоҷикистон истифода мебарад, инчунин барои ӯҳдадориҳои пешбиникардаи қонунҳо ё шартномаҳои байналмилалии Ҷумҳурии Тоҷикистон вазифадор аст ([Қонуни ҚТ аз 31.12.2008 № 470](#), аз [12.01.2010 № 591](#)).

Моддаи 11. Шахсе, ки муҳоҷири хориҷи намебошанд

([Қонуни ҚТ аз 31.12.2008 № 470](#))

1. Вазъи ҳуқуқии муҳоҷири хориҷи ба шахрвандони хориҷи ё шахси бешаҳрванд, ки дар Ҷумҳурии Тоҷикистон мебошанд дода намешаванд, агар онҳо ([Қонуни ҚТ аз 31.12.2008 № 470](#), аз [12.01.2010 № 591](#)):

- хизмати ҳарбиро дар қисмҳои ҳарбие, ки дар ҳудуди Ҷумҳурии Тоҷикистон воқеъ гардидаанд, адо намоянд ([Қонуни ҚТ аз 3.08.2018 № 1541](#));

- дар ҳаёти намояндагӣҳои дипломати ва ташкилотҳои байналмилалӣ бошанд;

- дар Ҷумҳурии Тоҷикистон таҳсили илм мекарда бошанд ё худ дар истеҳсолот ба коромӯзи машғул бошанд;

- тибқи шартномаҳои байналмилалӣ фаъолияти меҳнатиро анҷом медиҳанд;

- сайёҳ (турист), дар сафари хизмати, муҳоҷирони меҳнати муваққати (аз ҷумла варзишгарон, дастаҳои варзишгарон, ҳунарпешагон), ки ба тариқи транзит мегузаранд, тоҷирон ё амонатгузoron, сармоядорон бошанд;

- намояндагони воситаҳои ахбори оммавии хориҷи, радио ва телевизион, ки дар Ҷумҳурии Тоҷикистон акредитатсия шудаанд, бошанд;

- дар иттиҳодияҳои диние, ки дар Ҷумҳурии Тоҷикистон расман қайд гардидаанд, ба фаъолияти касби машғул бошанд;

- ба Ҷумҳурии Тоҷикистон бо мақсади расонидани кӯмаки хайрия ва башардӯстона омада бошанд;

- аъзои сарнишини киштиҳои баҳриву дарёи, нақлиёти ҳавои, роҳи оҳан ва автомобили бошанд.

2. Вазъи ҳуқуқии шахсе, ки дар қисми якуми ҳамин модда зикр шудаанд, бо қонунҳо ва шартномаҳои байналмилалии Ҷумҳурии Тоҷикистон муайян карда мешаванд (*Қонуни ҶТ аз 31.12.2008 № 470*).

Моддаи 12. Тартиби муроҷиат ва баррасии дархости шахрванди хориҷӣ ё шахси бешаҳрванд дар бораи гирифтани иҷозат барои истиқомати доимӣ дар Ҷумҳурии Тоҷикистон

(Қонуни ҶТ аз 12.01.2010 № 591)

1. Шаҳрвандони хориҷӣ ё шахсони бешаҳрванд метавонанд дар Ҷумҳурии Тоҷикистон доимӣ истиқомат кунанд, агар онҳо иҷозати дахлдори бо гувоҳномаи истиқомат дар Ҷумҳурии Тоҷикистон ба расмият даровардашударо дошта бошанд.

2. Ариза оид ба додани иҷозат барои истиқомати доимӣ аз ҷониби шаҳрвандони хориҷӣ ва шахсони бешаҳрванд, ки муваққатан дар Ҷумҳурии Тоҷикистон қарор доранд, ба мақомоти корҳои дохилӣ ва шахсони дар хориҷа истиқоматкунанда бошанд, ба

намояндагии дипломатӣ ё муассисаи консулии Ҷумҳурии Тоҷикистон пешниҳод карда мешавад (*Қонуни ҶТ аз 3.08.2018 № 1541*).

3. Қарорро оид ба дархости шахрвандони хориҷӣ ва шахсони бешаҳрванд дар бораи ба онҳо додани иҷозат барои истиқомати доимӣ дар Ҷумҳурии Тоҷикистон мақомоти мақомоти корҳои дохилӣ қабул менамояд (*Қонуни ҶТ аз 3.08.2018 № 1541*).

4. Мӯҳлати баррасии мавод дар бораи додани иҷозат барои истиқомати доимӣ дар Ҷумҳурии Тоҷикистон набояд аз як моҳ зиёд бошад.

5. Қарор дар бораи додани иҷозат барои истиқомати доимии шахрвандони хориҷӣ ва шахсони бешаҳрванд дар Ҷумҳурии Тоҷикистон барои ба расмият даровардан ва ба онҳо додани гувоҳномаи истиқомат асос шуда метавонад.

6. Қарор дар бораи рад намудани истиқомати доимии шахрвандони хориҷӣ ва шахсони бешаҳрванд дар Ҷумҳурии Тоҷикистон дар муддати се рӯз аз рӯзи қабули қарор ба аризадиҳандагон ба таври хатти хабар дода мешавад (*Қонуни ҶТ аз 12.01.2010 № 591*).

Моддаи 13. Ҳуқуқу ӯҳдадориҳои шахсе, ки барои муҳоҷири хориҷи ва муҳоҷир эътироф карданашон бо дархост муроҷиат намудаанд

(*Қонуни ҶТ аз 31.12.2008 № 470*)

1. Ҳангоми бақайдгирии дархост дар бораи муҳоҷирони хориҷи ва муҳоҷир эътироф кардани шахсе, ки дархост додаанд ва дар қаламрави Ҷумҳурии Тоҷикистон мебошанд, онҳо ба маҳалли истиқомати муваққатии муҳоҷирони хориҷи, муҳоҷирон, аз ҷумла ба ҷои мустақиллона интихобнамудашон, ки ҳатман бо мақоми ваколатдори давлатӣ мувофиқа шудааст, роҳат мегиранд (*Қонуни ҶТ аз 31.12.2008 № 470, аз 12.01.2010 № 591, аз 3.08.2018 № 1541*).

2. То ҳаллу фасли масъалаи ҳамчун муҳоҷири хориҷи ё муҳоҷир эътироф кардани шахс, ки бо дархост муроҷиат намудааст ва дар давраи таҳти барраси қарор доштани дархост дар қаламрави Ҷумҳурии Тоҷикистон аз ҳуқуқҳои барои шаҳрвандони хориҷи ва шахси бешаҳрванд пешбиникардаи қонунҳои Ҷумҳурии Тоҷикистон истифода мебарад ва дорои масъулият мебошад ([Қонуни ҶТ аз 31.12.2008 № 470](#)).

3. Дар мавриди эътироф нашудани шахс ҳамчун муҳоҷири хориҷи ва муҳоҷир ба вай дар давоми си рӯз аз рӯзи қабули қарор огоҳномаи хатти дода мешавад.

4. Агар шахси мазкур берун аз қаламрави Ҷумҳурии Тоҷикистон бошад, ба вай огоҳномаи хатти бо нишондоди сабабҳои эътироф нашудан ҳамчун муҳоҷири хориҷи ва муҳоҷир ва тартиби шикоят аз болои қарори қабулшуда фиристода мешавад.

5. Қарор дар бобати эътироф нашудани шахс ҳамчун муҳоҷири хориҷи ва муҳоҷир аз тарафи ин шахс дар мақоми ваколатдори давлатӣ болои ё бо тартиби суди дар мӯҳлати як моҳ пас аз гирифтани огоҳнома метавонад мавриди барраси қарор гирад ([Қонуни ҶТ аз 12.01.2010 № 591](#), аз [3.08.2018 № 1541](#)).

6. Қарор оиди эътироф нагаштани шахс ҳамчун муҳоҷири хориҷи ва муҳоҷир ба мақомоти корҳои дохилӣ барои ташкили баромада рафтани шахс аз ҳудуди Ҷумҳурии Тоҷикистон фиристода мешавад ([Қонуни ҶТ аз 12.01.2010 № 591](#), аз [3.08.2018 № 1541](#)).

Моддаи 14. Ҳуқуқу ӯҳдадориҳои шахсе, ки барои репатриант, муҳоҷирони иҷбори ва реэмигрант эътироф карданашон бо дархост муроҷиат намудаанд

([Қонуни ҶТ аз 31.12.2008 № 470](#))

1. То ҳал шудани масъалаи ҳамчун репатриант, муҳоҷири иҷбори ва реэмигрант эътироф кардани шахс, ки бо дархост муроҷиат намудааст ва дар

давраи таҳти барраси қарор доштани дархост дар ҳудуди Ҷумҳурии Тоҷикистон мебошад аз тамоми ҳуқуқу ўҳдадориҳое, ки барои шаҳрвандони хориҷи ва шахси бешаҳрванд қонунҳои Ҷумҳурии Тоҷикистон пешбини кардааст истифода мебарад ([Қонуни ҶТ аз 31.12.2008 № 470](#), аз [3.08.2018 № 1541](#)).

2. Шартҳои дар Ҷумҳурии Тоҷикистон дар маҳалли истиқомати муваққати муҳоҷирон истиқомат кардани шахсе, ки дар бораи репатриант, реэмигрант, муҳоҷирони иҷбори эътироф карданашон бо дархост муроҷиат намудаанд, тартиби пардохти хароҷоти хизмати коммунали, ёрии тиббии расонидашаванда, фароҳам овардани дигар имтиёз ва ҷубронпулиҳо аз ҷониби Ҳукумати Ҷумҳурии Тоҷикистон муайян карда мешаванд ([Қонуни ҶТ аз 31.12.2008 № 470](#)).

3. Шахси дар қаламрави Ҷумҳурии Тоҷикистон буда, ки репатриант, муҳоҷири иҷбори ва реэмигрант эътироф шуданашро дархост кардааст, вазифадор аст:

- баъди гирифтани роҳхат ба маҳалли муваққати сукунати муҳоҷирон дар давоми як моҳ ба он ҷо ҳозир шавад ва агар ҷои сукунатро мустақилона интихоб карда бошад, барои ин розигии мақомоти корҳои дохилӣ зарур аст ([Қонуни ҶТ аз 12.01.2010 № 591](#), аз [3.08.2018 № 1541](#)).

- тартиби муқарраргардидаи сукунатро дар маҳалли зисти муваққати муҳоҷирон риоя намояд;

- бо талаби мақоми ваколатдори давлатӣ дар соҳаи тандурустӣ муоинаи тиббӣ гузарад, худро эм кунонад, табобат ёбад, ҳамчунин дастурҳои мақоми ваколатдори давлатӣ дар соҳаи тандурустиро ба ҷо оварад ([Қонуни ҶТ аз 3.08.2018 № 1541](#));

- ба мақоми ваколатдори давлатӣ маълумот заруриро барои баррасии ин дархост хабар диҳад ([Қонуни ҶТ аз 12.01.2010 № 591](#), аз [3.08.2018 № 1541](#)).

Моддаи 15. Тартиби репатриант, муҳоҷири иҷбори, реэмигрант эътироф кардани шахс

(Қонуни ҶТ аз 31.12.2008 № 470)

1. Қарори репатриант, муҳоҷири иҷбори, реэмигрант эътироф намудани шахс аз ҷониби мақоми ваколатдори давлатӣ дар давоми си рӯзи баъди бақайдгири дархост дар бораи репатриант, муҳоҷири иҷбори, реэмигрант эътироф намудани шахс қабул карда мешавад *(Қонуни ҶТ аз 12.01.2010 № 591, аз 3.08.2018 № 1541)*.

2. Ба шахсе, ки репатриант, муҳоҷири иҷбори, реэмигрант эътироф шудааст шаҳодатномаи дахлдор дода мешавад.

3. Дар сурати репатриант, муҳоҷири иҷбори, реэмигрант эътироф нашудани шахс ӯ дар мӯҳлати си рӯзи баъди қабули қарор ба таври хатти огоҳ карда мешавад. Агар шахси зикршуда берун аз ҳудуди Ҷумҳурии Тоҷикистон бошад, дар он ҳолат ба ӯ бо зикри сабаби рад ва тартиби шикоят кардани қарори қабулгардида ба таври хатти огоҳнома ирсол карда мешавад.

4. Оид ба қарори репатриант, муҳоҷири иҷбори ва реэмигрант эътироф нашудани шахс метавонад дар тури як моҳи баъди гирифтани огоҳномаи хатти ба мақомоти ваколатдори болои тибқи тартиби суди шикоят арз намояд *(Қонуни ҶТ аз 12.01.2010 № 591)*.

5. Қарори дар бораи репатриант, муҳоҷири иҷбори, реэмигрант эътироф нашудани шахс, ки эътибори қонуни пайдо кардааст, ҳамчунин ба мақомоти дахлдори корҳои дохили ҷиҳати ташкили аз ҳудуди Ҷумҳурии Тоҷикистон баровардани шахсе, ки ҷавоби рад гирифтааст, фиристода мешавад *(Қонуни ҶТ аз 12.01.2010 № 591, ҶТ аз 3.08.2018 № 1541)*.

Моддаи 16. Муҳоҷирати оилавии хориҷиён

1. Шахсе, ки оилаи муҳоҷири хориҷиро ташкил медиҳанд - шавҳар (зан), падару модари онҳо ва

фарзандони таҳти таъминоти шавҳар (зан) қарордошта, аз ҷумла писархондҳо (духтархондҳо), инчунин бародарону хоҳарони ноболиғи бе падару модар ё худ бе васи ва дигар хешу табори корношоями таҳти таъминоти шавҳар (зан) буда, ки барои таъмини онҳо дар маҳалли пештараи истиқомат ӯҳдадор буданд, мебошанд ([Қонуни ҶТ аз 31.12.2008 № 470](#)).

2. Ба Ҷумҳурии Тоҷикистон ҳиҷрат намудани кӯдакони то синни ҳаждаҳсола бо розигии падару модар ва падархонди (модархонд, васиён ё сарпарасторони) онҳо ҳал карда мешавад. Дар айни замон барои кӯдакони синни аз чордаҳ то ҳаждаҳсола розиномаи ба тариқи нотариали тасдиқшудаи онҳо пешниҳод карда мешавад ([Қонуни ҶТ аз 31.12.2008 № 470](#)).

Моддаи 17. Муҳоҷирати коллективонаи хориҷиён

Муҳоҷирати коллективонаи хориҷиён мутобиқи қарори Ҳукумати Ҷумҳурии Тоҷикистон дар бораи муташаккилона кӯчонидани шахсе, ки хоҳиши ба тариқи коллективона ба ватани аҷдодиашон баргаштанро изҳор кррданд, сурат мегирад ([Қонуни ҶТ аз 31.12.2008 № 470](#)).

Моддаи 18. Тартиби ҳиҷрати муҳоҷирони хориҷи ба Ҷумҳурии Тоҷикистон

Тартиби ба расмият даровардани ҳиҷрати муҳоҷирони хориҷи ба ҳудуди Ҷумҳурии Тоҷикистон аз ҷониби Ҳукумати Ҷумҳурии Тоҷикистон муайян мешавад ([Қонуни ҶТ аз 3.08.2018 № 1541](#)).

Моддаи 19. Асосҳои ба шаҳрванди хориҷи ва шахси бешаҳрванд рад кардани ҳиҷрат ба Ҷумҳурии Тоҷикистон

1. Ҳичрати шаҳрванди хориҷи ва шахси бешаҳрванд ба Ҷумҳурии Тоҷикистон дар ҳолатҳои зерин иҷозат дода намешавад:

1) агар ӯ зидди сулҳ ва амнияти башар қиноят содир карда бошад;

2) агар ӯ хусумати байнидавлати, байналмилли ва диниро барангезад;

3) агар ӯ дидаву дониста муқобили соҳибхитиёри ва истиқлолияти Ҷумҳурии Тоҷикистон баромад кунад;

4) агар ӯ барои амали террористӣ ва экстремистӣ маҳкум ё худ барои қинояти вазнин ва махсусан вазнини қаблан содиркардааш доғи суди дошта бошад (*Қонуни ҶТ аз 3.08.2018 № 1541*);

5) агар ӯ ҳангоми пешниҳоди дархост дар хусуси ҳиҷрат дар бораи худ маълумоти бардуруг дода бошад ё ҳуҷҷатҳои заруриро пешниҳод накарда бошад;

6) агар ӯ қаблан аз Ҷумҳурии Тоҷикистон ронда шуда бошад;

7) агар дар вақти будубоши қабли дар Ҷумҳурии Тоҷикистон аз ҷониби ӯ ҳодисаҳои вайрон кардани қонунгузори ва дигар санадҳои меъёрии ҳуқуқии Ҷумҳурии Тоҷикистон муқаррар гардида бошад (*Қонуни ҶТ аз 31.12.2008 № 470*);

8) агар ин барои ҳифзи ҳуқуқ ва манфиатҳои қонунии шаҳрвандони Ҷумҳурии Тоҷикистон зарур бошад.

9) агар амалҳои ӯ ба саломатии аҳоли ва тартиботи ҷамъиятии Ҷумҳурии Тоҷикистон таҳдид намоянд (*Қонуни ҶТ аз 12.01.2010 № 591*);

10) агар амалҳои ӯ ба амнияти миллӣ ва истиқлолияти иқтисодии Ҷумҳурии Тоҷикистон хавф дошта бошанд (*Қонуни ҶТ аз 12.01.2010 № 591*);

11) агар ба фаъолияти террористӣ ё дигар намуди фаъолияти экстремистӣ, хариду фурӯши одамон, силоҳу аслиҳа ва маводи тарканда, муомилоти ғайриқонунии маводи нашъадор, воситаҳои психотропӣ ва прекурсорҳои онҳо, ташкили муҳоҷирати ғайриқонунӣ ва дигар кирдорҳои ғайриқонунӣ, ки ба мудофияи давлат, амният ё тартиботи ҷамъиятӣ зарар мерасонанд, иртибот дошта бошад ([Қонуни ҶТ аз 12.01.2010 № 591](#), аз [3.08.2018 № 1541](#)).

Моддаи 20. Ҳуҷҷатҳои тасдиқкунандаи ҳуқуқи истиқомати доимии шаҳрвандони хориҷӣ ва шахсони бешаҳрванд дар Ҷумҳурии Тоҷикистон

(Қонуни ҶТ аз 12.01.2010 № 591)

Ба шаҳрвандони хориҷӣ ва шахсони бешаҳрванде, ки барои истиқомати доимӣ" дар Ҷумҳурии Тоҷикистон иҷозати мақоми ваколатдори давлатиро гирифтаанд, аз ҷониби мақомоти корҳои дохилӣ иҷозат барои истиқомат ва ба шахсони бешаҳрванд бошад, шаҳодатномаи шахси бешаҳрванд дода мешавад, ки намунаи онро Ҳукумати Ҷумҳурии Тоҷикистон муайян мекунад ([Қонуни ҶТ аз 12.01.2010 № 591](#), аз [3.08.2018 № 1541](#)).

Моддаи 21. Асосҳои рад намудани додани иҷозат барои истиқомат ва шаҳодатномаи шахси бешаҳрванд

(Қонуни ҶТ аз 12.01.2010 № 591)

1. Додани иҷозат барои истиқомат ва шаҳодатномаи шахси бешаҳрванд ба шахси зерин рад шуданаш мумкин аст ([Қонуни ҶТ аз 31.12.2008 № 470](#), аз [12.01.2010 № 591](#)):

- 1) ба муҳоҷири ғайриқонунии хориҷи;
- 2) ба шахсе, ки аз ҳабс озод шуданду маҳалли истиқомати доимии онҳо то содир кардани ҷиноят

берун аз ҳудуди Ҷумҳурии Тоҷикистон буд (*Қонуни ҶТ аз 31.12.2008 № 470*);

3) ба шахсе, ки зидди инсоният ҷиноят содир кардаанд;

4) ба шахси мубталои беморие, ки он метавонад дар ҳудуди Ҷумҳурии Тоҷикистон боиси сироят гардад (*Қонуни ҶТ аз 31.12.2008 № 470, аз 3.08.2018 № 1541*);

5) шахсе, ки қонунгузорию дар бораи ҳолати ҳуқуқии шаҳрвандони хориҷи дар Ҷумҳурии Тоҷикистон вайрон мекунад, дар асоси қарори дахлдори мақоми ваколатдори давлатӣ, мақомотҳои корҳои дохили ва амнияти миллии Ҷумҳурии Тоҷикистон бо тартибе, ки Ҳукумати Ҷумҳурии Тоҷикистон муқаррар кардааст (*Қонуни ҶТ аз 31.12.2008 № 470, ҶТ аз 3.08.2018 № 1541*)

2. Оид ба радди додани иҷозат барои истиқомат ва шаҳодатномаи шахси бешаҳрванд ба мақомоти ваколатдори болои ё суд шикоят арз кардан мумкин аст (*Қонуни ҶТ аз 12.01.2010 № 591*).

Моддаи 22. Шахсе, ки репатриант мебошад

(*Қонуни ҶТ аз 31.12.2008 № 470*)

1. Вазъи ҳуқуқии репатриант ба гурӯҳи шахси миллати таҳҷои, ки қурбони ҷазоҳои оммавии сиёси мебошанд, ҳамчунин ба хешу авлоди онҳо дода мешавад (*Қонуни ҶТ аз 31.12.2008 № 470, аз 12.01.2010 № 591*).

2. Шахси зайл хешу авлоди репатриантҳо доништа мешаванд (*Қонуни ҶТ аз 31.12.2008 № 470*):

- фарзандон (аз ҷумла писархондҳо), шавҳари (зани) репатриант;

- бародарон ва хоҳарони репатриант;

- набера ва аберагони репатриант;

- оилаҳое, ки фарзандон, наберагон ва аберагони болиғи репатриант бунёд кардаанд. Қарори

репатриант эътироф намудани шахсро мақоми ваколатдори давлатӣ дар давоми си рӯзи баъди бақайдгири дархост дар бораи репатриант эътироф намудани шахс қабул мекунад (*Қонуни ҶТ аз 12.01.2010 № 591, аз 3.08.2018 № 1541*).

Моддаи 23. Имтиёзҳо ва ҷубронпулиҳое, ки ба репатриантҳо дода мешаванд

1. Давлат барои репатриатсияи шахси воқеи ба ватани аҷдоди, ҷобаҷокуни, мутобиқшавии онҳо шароити имтиёзнок муҳайё мекунад ва таъминоти зайлро анҷом медиҳад (*Қонуни ҶТ аз 31.12.2008 № 470*):

1) худашон ва молу мулки онҳоро бепул ба маҳалли истиқомати маваққатии муҳочирон ё маҳалли истиқомати доими мерасонад (*Қонуни ҶТ аз 3.08.2018 № 1541*);

2) ҳифзи давлатии интиқоли маблағи пулиро дар Ҷумҳурии Тоҷикистон ва ҳуқуқи мерос гирифтани онро таъмин менамояд;

3) барои ба кор таъмин шудан, дар сурати ғайриимкон будани таъмин бо кор, сарфи назар аз мӯҳлати истиқомат вобаста ба бекори ба гирифтани кӯмакпули кӯмак мерасонад;

4) пардохти нафақа ва кӯмакпулиҳоро мутобиқи қонунҳои Ҷумҳурии Тоҷикистон таъмин менамояд;

5) пардохти кӯмакпулиҳои яқвақта, ҷудо намудани қитъаҳои замин ва қарзҳои имтиёзноки дарозмуддат барои сохтмони манзил ва ташкили хоҷагиҳоро тибқи тартиби аз ҷониби Ҳукумати Ҷумҳурии Тоҷикистон муқарраршуда анҷом медиҳад;

6) мутобиқи қонунҳои Ҷумҳурии Тоҷикистон дигар имтиёзҳои фароҳам меорад.

Моддаи 24. Тартиби ба расмият даровардан ва маблағгузориҳои ҳиҷрати эмигрантҳо

1. Тартиби ба расмият даровардани ҳиҷрати эмигрантҳо аз ҷониби Ҳукумати Ҷумҳурии Тоҷикистон муайян карда мешавад.

2. Маблағгузориҳои хароҷоти ҳиҷрати шаҳрвандон аз Ҷумҳурии Тоҷикистон барои истиқомати доими ба кишварҳои хориҷӣ аз ҳисоби маблағи худ эмигрантҳо сурат мегирад ва инчунин аз ҳисоби дигар манбаъҳо низ анҷом додан мумкин аст агар он хилофи қонунҳои Ҷумҳурии Тоҷикистон набошад.

3. Шаҳрвандони Ҷумҳурии Тоҷикистон, ки барои истиқомати доими ба дигар давлатҳо баромада мераванд, ҳуқуқ доранд, ки аз ҳисоби ҳеш молу мулки худ ва амволи аъзоёни оилашонро мувофиқи қонунгузориҳои Ҷумҳурии Тоҷикистон баранд (*Қонуни ҶТ аз 3.08.2018 № 1541*).

4. Аз ҷониби шаҳрвандон аз ҳудуди Ҷумҳурии Тоҷикистон баровардани ашёҳои, ки аҳамияти фарҳанги ва таърихи барои давлат доранд, баровардани онҳо мувофиқи қонунгузориҳои Ҷумҳурии Тоҷикистон ва созишномаҳои байнидавлати танзим мегардад (*Қонуни ҶТ аз 3.08.2018 № 1541*).

Моддаи 25. Асосҳои рад кардани ҳиҷрат аз Ҷумҳурии Тоҷикистон

1. Ба шаҳрванди Ҷумҳурии Тоҷикистон дар ҳолатҳои зерин ҳиҷратро рад кардан мумкин аст, агар ӯ:

1) аз маълумоти дорои сирри давлати ё дигар нави сирри тибқи қонун ҳифзшаванда огоҳ, бошад;

2) дар содир кардани ҷиноят ҳамчун гумонбар дастгир ё ба сифати айбдоршаванда ҷалб шуда бошад - то қабул намудани қарор вобаста ба парванда ё эътибори қонуни пайдо кардани ҳукми суд;

3) барои содир намудани ҷиноят маҳкум шуда бошад - то адои муҳлати ҷазо;

4) дар хизмати ҳарбии ҳатми бошад - то анҷоми мӯҳлати адои ин хизмат;

5) ҳангоми ба расмӣ даровардани ҳуҷҷатҳои ҳаққат аз Ҷумҳурии Тоҷикистон дидаву доништа дар бораи худ маълумоти бардуруғ дода бошад - то аз ҷониби мақома, ки чунин аснодро ба расмӣ медарорад, ҳал гардидани ин масъала, вале на зиёда аз як моҳ;

6) аз иҷрои ўҳдадорӣ, ки суд ба зимми ў гузоштааст саркаши кунад - то иҷрои ўҳдадорӣ;

7) нисбат ба ў ба суд даъвои шаҳрванди пешниҳод шуда бошад - то анҷоми истеҳсолоти парванда.

Моддаи 26. Масъулият барои ғайриқонуни даромадан ба ҳудуди Ҷумҳурии Тоҷикистон ва ғайри қонуни баромадан аз ҳудуди Ҷумҳурии Тоҷикистон

Масъулият барои ғайриқонуни дохил шудани хориҷӣ ва шахсони бешаҳрванди ба ҳудуди Ҷумҳурии Тоҷикистон ва ё ғайриқонуни аз Ҷумҳурии Тоҷикистон баромадани шаҳрвандони Ҷумҳурии Тоҷикистон бо қонунгузори Ҷумҳурии Тоҷикистон муайян карда мешавад.

Моддаи 27. Ҷавобгарӣ барои риоя накардани талаботи Қонуни мазкур

(Қонуни ҚТ аз 3.08.2018 № 1541)

Шахсони воқеӣ ва ҳуқуқӣ барои риоя накардани талаботи Қонуни мазкур мутобиқи қонунгузори Ҷумҳурии Тоҷикистон ба ҷавобгарӣ кашида мешаванд *(Қонуни ҚТ аз 31.12.2008 № 470)*.

Президенти

Ҷумҳурии Тоҷикистон Э.Раҳмонов

ш. Душанбе

11 декабри соли 1999 № 881